

॥ మాఘమాస శ్లోకములు - 08.03.2021 ॥

కాళిందీ యమునా కృష్ణా కృష్ణరూపా సనాతనీ ।
కృష్ణవామాంశసంభూతా పరమానందరూపిణీ ॥

గోలోకతటినీ దివ్యా నికుంజతలవాసినీ ।
దీర్ఘర్మివేగగంభీరా పుష్పపల్లవవాసినీ ॥

మహావేగవతీ సాక్షాన్నికుంజద్వారనిర్గతా ।
మహానదీ మందగతిర్విరజా వేగభేదినీ ॥

సర్వతీర్థమయీ తీర్థా తీర్థానాం కీర్తికారిణీ ।
హారిణీ సర్వదోషాణాం దాయినీ సర్వసంపదాం ॥

అథ శ్రీశివరక్షాస్తోత్రమ్

చరితం దేవదేవస్య మహాదేవస్య పావనం ।
అపారం పరమోదారం చతుర్వర్గస్య సాధనం ॥ 1 ॥

గారీవినాయకోపేతం పంచవక్త్రం త్రినేత్రకం ।
శివం ధ్యాత్వా దశభుజం శివరక్షాం పఠేన్నరః ॥ 2 ॥

గంగాధరః శిరః పాతు ఫాలం అర్ధేందుశేఖరః ।
నయనే మదనధ్వంసీ కర్ణో సర్పవిభూషణ ॥ 3 ॥

ఘ్రూణం పాతు పురారాతిః ముఖం పాతు జగత్పతిః ।
జిహ్వం వాగీశ్వరః పాతు కంధరాం శితికంధరః ॥ 4 ॥

శ్రీకంఠః పాతు మే కంఠం స్కంధౌ విశ్వధురంధరః ।
భుజౌ భూభారసంహర్తా కరౌ పాతు పినాకధృక్ ॥ 5 ॥

హృదయం శంకరః పాతు జఠరం గిరిజాపతిః ।
నాభిం మృత్యుంజయః పాతు కటీ వ్యాఘ్రాజినాంబరః ॥ 6 ॥

సక్తినీ పాతు దీనార్తశరణాగతవత్సలః ॥
ఊరూ మహేశ్వరః పాతు జానునీ జగదీశ్వరః ॥ 7 ॥

జంఘే పాతు జగత్కర్తా గుల్ఫో పాతు గణాధిపః ॥

చరణౌ కరుణాసింధుః సర్వాంగాని సదాశివః ॥ 8 ॥

ఏతాం శివబలోపేతాం రక్షాం యః సుకృతీ పఠేత్ ।

స భుక్త్వా సకలాన్కామాన్ శివసాయుజ్యమాప్నుయాత్ ॥ 9 ॥

గ్రహభూతపిశాచాద్యాద్యాః త్రైలోక్యే విచరంతి యే ।

దూరాదాశు పలాయంతే శివనామాభిరక్షణాత్ ॥ 10 ॥

అభయంకరనామేదం కవచం పార్వతీపతేః ।

భక్త్వా బిభర్తి యః కంఠే తస్య వశ్యం జగత్త్రయం ॥ 11 ॥

ఇమాం నారాయణః స్వప్నే శివరక్షాం యథాఽదిశత్ ।

ప్రాతరుత్థాయ యోగీంద్రో యాజ్ఞవల్క్యః తథాఽలిఖత్ ॥ 12 ॥

ఇతి శ్రీయాజ్ఞవల్క్యప్రోక్తం శివరక్షాస్తోత్రమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

